



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXV |

THURSDAY, FEBRUARY 8, 2024 / MAGHA 19, 1945

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણમાં લીધું :-

પોલીસ અધિક્ષકશ્રી, પાટણના પત્ર નં. LIB/જાહેરનામું/૧૩૦/૨૦૨૪ તા. ૨૫.૦૧.૨૦૨૪

હુકમ

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ મુજબનો

હુકમ ક્રમાંક.એમએજી(૧)/વશી/૬૩૮ થી ૬૮૬/૨૦૨૪.- સંદર્ભ - ૧ ના પત્રની વિગતોએ રાજ્યમાં ગુપ્તચર સંસ્થાઓના વખતો વખત પ્રસિધ્ધ થતા અહેવાલો તથા વર્તમાનમાં અને ભુતકાળમાં બનેલ આતંકવાદી તત્વો દ્વારા વિવિધ જગ્યાઓએ બોમ્બ બ્લાસ્ટ દ્વારા જાનહાની, માલ-મિલકતોને નુકશાન પહોંચાડી ભયનો માહોલ સર્જવાની ઘટનાઓ ઘટેલ છે અને આ ઘટનાઓમાં મોટે ભાગે બોમ્બ બ્લાસ્ટ માટે જૂની સાયકલો તેમજ જૂના સ્કુટર અને જૂની કારો તથા અન્ય જૂના વાહનો તથા તેના સ્પેરપાર્ટોનો ઉપયોગ આ તત્વો દ્વારા કરાતો હોય છે અને આ પ્રકારની અસામાજિક પ્રવૃત્તિઓ આચરતા તત્વો મોટે ભાગે રાજ્ય બહારના પર પ્રાંતિય વિસ્તારમાંથી પ્રવેશી ભૌગોલિક પરિસ્થિતિથી વાકેફ થઈ આ પ્રકારની પ્રવૃત્તિ આચરતા હોય છે જેના કારણે જાહેર સલામતી સુરક્ષા તેમજ શાંતિનું વાતાવરણ જોખમાવાના કારણે આમ નાગરિકો તેમજ પ્રજામાં અસુરક્ષાનો માહોલ ફેલાય છે અને કાયદો અને વ્યવસ્થાની પરિસ્થિતિ કથળતી હોય છે.

જેથી આ પ્રકારના તત્વોને નિયંત્રણમાં લેવા સારૂ ભંગારનો સામાન વેચવા અંગે જો જાહેરનામું જાહેર જનતાના હિત માટે બહાર - પાડવામાં આવે અને તેનો અમલ પુરેપુરો કરવામાં આવે તો આતંકવાદી તત્વો દ્વારા આચરવામાં આવતી બોમ્બ બ્લાસ્ટની પ્રવૃત્તિને અંજામ આપતા પહેલા જ અંકુશમાં લઈ શકાય.

ઉપરોક્ત વિગતે જાહેરહિત અને રાજ્યની સુરક્ષા શાંતિને ધ્યાને લઈ જાહેરનામું બહાર પાડવા સારૂ ફોજદારી કાર્યરીતિ અધિનિયમ - ૧૯૭૩ (૧૯૭૪ ના નં.૨) ની કલમ - ૧૪૪ મુજબ જાહેરનામું બહાર પાડવા પોલીસ અધિક્ષકશ્રી, પાટણએ દરખાસ્ત મોકલી આપેલ છે.

પોલીસ અધિક્ષકશ્રી, પાટણની દરખાસ્ત અન્વયે ઉપરની વિગતે પાટણ જિલ્લામાં કાયદો અને વ્યવસ્થાની પરિસ્થિતિ જળવાઈ રહે તે સારૂ સાવચેતીનાં પગલાંની આવશ્યકતા રહે છે.

સબબ, હું બી.એસ.પટેલ, જી.એ.એસ., અધિક જિલ્લા મેજિસ્ટ્રેટ, પાટણ જિલ્લો ફોજદારી કાર્યરીતિ અધિનિયમ - ૧૯૭૩ (૧૯૭૪ ના નં.૨) ની કલમ - ૧૪૪ હેઠળ મને મળેલ સત્તાની રૂએ સમગ્ર પાટણ જિલ્લાના શહેરી તથા ગ્રામ્ય વિસ્તારમાં કોઈપણ જુનો ભંગારનો સામાન વેચનાર વ્યક્તિએ તેમજ ખરીદનાર વ્યક્તિએ નીચે મુજબના કોલમ વાંઝની માહિતી અંગેનું રજીસ્ટર નિભાવવા તથા ખરીદ/વેચાણ કરેલ ભંગારના સામાનની વિગતો રાખવા ફરમાવું છું.

ક્રમ	ભંગાર લાવનારનું આઈ ડી પ્રકૃતિ વિગત	ભંગાર કોની પાસેથી લાવ્યા તેનું નામ, સરનામું, મોબાઈલ નં.	ભંગાર કંઈ તારીખે લાવ્યા.	કેવા કેવા પ્રકારનું ભંગાર લાવવામાં આવેલ તેની વિગત	ભંગાર કોને વેચવામાં આવ્યું તેનું નામ, સરનામું, મોબાઈલ નંબર	ભંગાર કંઈ તારીખે વેચવામાં આવ્યો.
૧	૨	૩	૪	૫	૬	૭

આ હુકમ તા. ૦૧/૦૨/૨૦૨૪ થી તા.૩૧/૦૩/૨૦૨૪ (બંને દિવસો સુધ્યાંત) સુધી અમલમાં રહેશે.

આ હુકમ અન્વયે પાટણ જિલ્લામાં ફરજ બજાવતા પોલીસ હેડકોન્સ્ટેબલ કે તેનાથી ઉપરનો હોદ્દો ધરાવતા તમામ પોલીસ અધિકારીઓશ્રી આ જાહેરનામાનો ભંગ કરનાર ઈસમો સામે આઈ.પી.સી. કલમ-૧૮૮ મુજબ ફરીયાદ માંડવા અધિકૃત કરવામાં આવે છે.

આજ રોજ તા.૦૧/૦૨/૨૦૨૪ ના રોજ મારી સહી તથા કોર્ટનો સિક્કો કરી આપ્યો.

બી.એસ પટેલ,
અધિક જિલ્લા મેજિસ્ટ્રેટ,
પાટણ.

વંચાણમાં લીધું :-

પોલીસ અધિક્ષકશ્રી, પાટણના પત્ર નં. LIB/જાહેરનામું/૧૨૭/૨૦૨૪ તા. ૨૫.૦૧.૨૦૨૪

હુકમ

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ મુજબનો

હુકમ ક્રમાંક.એમએજ(૧)/વશી/૫૮૮ થી ૬૩૭/૨૦૨૪.- સંદર્ભ - ૧ ના પત્રની વિગતે ગુપ્તચર અહેવાલો અને અમુક બનાવોથી જણાય છે કે ત્રાસવાદી અસામાજિક તત્વો શહેરોમાં તેમજ ચોરી, લૂંટ, ખુન જેવા ગુનાઓમાં બહારના જિલ્લાના તેમજ પરપ્રાંતના તેમજ અથવા દેશ બહારથી અત્રે આવતા હોય છે જે લોકો અત્રેના જિલ્લામાં હોટલ/પાબા/ગેસ્ટ હાઉસમાં ગુપ્ત આશરો મેળવી જાહેર શાંતિ અને સલામતીનો ભંગ કરે છે. તેમજ માનવ જીંદગીની ખુવારી થાય અને લોકોની અને જાહેર સંપત્તિને નુકશાન પહોંચાડે છે.

મહદઅંશે આવા મજૂરો પરપ્રાંતના હોય છે અને ગુનો કરી જતા રહેતા હોય છે. જેઓની હોટલ / ગેસ્ટ હાઉસ માલિકો પાસે કોઈ માહિતી હોતી નથી અને હોટલ/ગેસ્ટ હાઉસના માલિકો આવી કોઈ માહિતી રાખવા અને પોલીસને માહિતી આપવા ગંભીર રહેતા નથી આ બહારથી હોટલ / ગેસ્ટ હાઉસમાં રોકાણ કરવા આવતા ઈસમોના આઈ.ડી. પ્રુફ લેવાની ખાસ જરૂરીયાત છે અને ગેસ્ટહાઉસના માલિકો બહારથી આવતા ઈસમોને હોટલ/ગેસ્ટ હાઉસનો રૂમ ભાડે આપી તેઓના કોઈ આઈ.ડી.પ્રુફ લેતા નથી જેથી હોટલ વિશીના માલિકે ગ્રાહકના રજીસ્ટર એન્ટ્રીની સાથે દરેક હોટેલે પોતાના રીસેપ્શન કાઉન્ટર પર ઈન્ટરનેટ કનેક્ટીવીટી સાથેનું હેડ કમ્પ્યુટર રાખવા તેમજ પાટણ જિલ્લા પોલીસ દ્વારા તૈયાર કરવામાં આવેલ PATHIK (Programme for Analysis of Traveller & Hotel Informatiks) ઈન્સ્ટોલ કરાવી રજીસ્ટરમાં થતી એન્ટ્રીઓ PATHIK સોફ્ટવેરમાં પણ કરાવવાની જરૂરીયાત હોઈ આવા હોટલ માલિકો ઉપર નિયંત્રણ મુકવું જરૂરી હોઈ ફોજદારી કાર્યરીતિ અધિનિયમ - ૧૯૭૩ (૧૯૭૪ ના નં.૨) ની કલમ - ૧૪૪ મુજબ જાહેરનામું બહાર પાડવા દરખાસ્ત મોકલી આપેલ છે.

પોલીસ અધિક્ષકશ્રી, પાટણની દરખાસ્ત અન્વયે ઉપરની વિગતે પાટણ જિલ્લામાં કાયદો અને વ્યવસ્થાની પરિસ્થિતિ જળવાઈ રહે તે સારું સાવચેતીનાં પગલાંની આવશ્યકતા રહે છે.

સબબ, હું બી.એસ.પટેલ, જી.એ.એસ., અધિક જિલ્લા મેજિસ્ટ્રેટ, પાટણ જિલ્લો ફોજદારી કાર્યરીતિ અધિનિયમ - ૧૯૭૩ (૧૯૭૪ ના નં.૨) ની કલમ - ૧૪૪ હેઠળ મને મળેલ સત્તાની રૂએ સમગ્ર પાટણ જિલ્લાના શહેરી તથા ગ્રામ્ય વિસ્તારના ગેસ્ટહાઉસના માલિકોએ રજીસ્ટરમાં એન્ટ્રી કરાવી પાટણ જિલ્લા પોલીસ દ્વારા તૈયાર કરવામાં આવેલ PATHIK (Programme for Analysis of Traveller & Hotel Informatiks) ઈન્સ્ટોલ કરાવી રજીસ્ટરમાં થતી એન્ટ્રીઓ PATHIK સોફ્ટવેરમાં કરવા ફરમાવું છું.

આ હુકમ તા. ૦૧/૦૨/૨૦૨૪ થી તા.૩૧/૦૧/૨૦૨૪ (બંને દિવસો સુધ્યાંત) સુધી અમલમાં રહેશે.

આ હુકમ અન્વયે પાટણ જિલ્લામાં ફરજ બજાવતા પોલીસ હેડકોન્સ્ટેબલ કે તેનાથી ઉપરનો હોદ્દો ધરાવતા તમામ પોલીસ અધિકારીઓશ્રી આ જાહેરનામાનો ભંગ કરનાર ઈસમો સામે આઈ.પી.સી. કલમ-૧૮૮ મુજબ ફરીયાદ માંડવા અધિકૃત કરવામાં આવે છે.

આજ રોજ તા. ૦૧/૦૨/૨૦૨૪ ના રોજ મારી સહી તથા કોર્ટનો સિક્કો કરી આપ્યો.

બી.એસ પટેલ,
અધિક જિલ્લા મેજિસ્ટ્રેટ,
પાટણ.

વંચાણમાં લીધું :-

પોલીસ અધિક્ષકશ્રી, પાટણના પત્ર નં. LIB/સીમકાર્ડ/૧૨૮/૨૦૨૪ તા. ૨૫.૦૧.૨૦૨૪

હુકમ

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ મુજબનો

હુકમ ક્રમાંક.એમએજી(૧)/વશી/૫૪૦ થી ૫૮૮/૨૦૨૪.— સંદર્ભ - ૧ ના પત્રની વિગતે હાલની પ્રવર્તમાન આતંકવાદના સંજોગો અને ભુતકાળમાં ગુજરાત રાજ્યમાં અમદાવાદ, સુરત તથા મોડાસા વગેરે જગ્યાઓએ થયેલ બોમ્બ બ્લાસ્ટ જેવા આતંકવાદી કૃત્યોને અટકાવવા માટે તેમજ ગુપ્તચર સંસ્થાઓએ વાઈટલ ઈન્સ્ટોલેશન અને અગત્યના ધાર્મિક સ્થળો, મંદિરો પરના હુમલાના ભયની શક્યતા દર્શાવેલ છે. પાટણ જિલ્લામાં ઈન્ડિયન ઓઈલ કોર્પોરેશન (આઈ.ઓ.સી.) સિધ્ધપુર તેમજ શંખેશ્વર જૈન દેરાસર, વરાણા ખોડીયાર માતાજીનું મંદિર તથા પાટણ ખાતે રાણીની વાવ, સિધ્ધપુર ખાતે રૂદ્રમહાલય જેવા પ્રસિધ્ધ સ્થળો તથા વાઈટલ ઈન્સ્ટોલેશન સ્થળો આવેલ છે. આવા સંજોગોમાં પાટણ જિલ્લામાં કોઈ આતંકવાદી કૃત્ય ન બને તેમજ આવા કૃત્યો કરવાનો ઈરાદો ધરાવતા ઈસમોને અટકાવવા સારૂ તેમજ જાહેર કાયદો અને વ્યવસ્થા જળવાઈ રહે તે હેતુસર આવી ગુનાહિત પ્રવૃત્તિ અટકાવવી આવશ્યક છે. આવા બનાવોની તપાસ દરમ્યાન એવું ફલીત થાય છે કે, આવા આતંકવાદી પ્રવૃત્તિ આચરતા ઈસમો આવા ગુના આચરવા માટે જુના મોબાઈલની ખરીદી કરતા હોવાનું અને આવા કૃત્યોને અંજામ આપી આવા મોબાઈલ ફોન બંધ કરી દે અથવા તો વેચી દેતા હોય છે, તેમજ હાલનો યુવા વર્ગ જુના મોબાઈલ લે-વેચના ધંધામાં રચ્યા પચ્યા રહેતા હોઈ આવી ગુનાહિત પ્રવૃત્તિમાં અજાણપણે સંડોવાઈ જતા હોય છે. ગુનેગાર ઈસમો ઘરફોડ ચોરીઓ લુંટ, ધાડ, ચીલ ઝડપ વગેરે જેવા ગુનાઓમાં પણ મોબાઈલ ફોન ચોરી કે લુંટમાં મેળવી બજારમાં વેચી દેતા હોવાનું ભુતકાળમાં બનેલ બનાવો પરથી જણાઈ આવેલ છે તે માટે જુના મોબાઈલ ફોનની લે - વેચ કરતા દુકાનદારો ઉપર નિયંત્રણ મુકવું જરૂરી છે.

ઘણી વખતે મોબાઈલ ફોનના વપરાશકર્તા સુધી પહોંચવામાં આવે ત્યારે જાણવા મળે છે કે તેમણે કોઈ અજાણ્યા માણસ પાસેથી મોબાઈલ ખરીદેલ છે જે મોબાઈલ ખરીદનાર/વેચનારને ચોરાયેલ અથવા ગુનામાં વપરાયેલ હોવાની માહિતી હોતી નથી અને મોબાઈલ ટ્રેકિંગ કરી ગુનાના મુળ સુધી પહોંચે ત્યારે એવું જાણવા મળે છે કે મોબાઈલ કોઈ અજાણી વ્યક્તિએ તેમને આપેલ છે અને પોતે તેઓને ઓળખતા નહીં હોવાનું જાણવા મળે છે જેથી તપાસમાં કોઈ ફળદાયી હકીકત મળતી નથી. આવી તમામ પરિસ્થિતીને અનુલક્ષીને આવા ઈસમો તેમના મનસુબામાં કામીયાબ ન બને તેમજ કોઈ વ્યક્તિઓ મોબાઈલ/સીમકાર્ડ હેન્ડસેટ વગેરે વગર ઓળખકાર્ડ અથવા કોઈ પણ ઓળખકાર્ડ વગર લેનાર - વેચનારની જવાબદારી નક્કી કરવી અને પ્રસ્તુત બાબતે આવા ગુનાઓના મૂળ સુધી પહોંચી સાચા આરોપીઓને શોધી કાઢવા માટે જુના મોબાઈલના વપરાશકારે તે મોબાઈલ કોની પાસેથી ખરીદેલ છે અથવા તો જુનો મોબાઈલ કોને વેચેલ છે તે જાણવું જરૂરી જણાય છે. તે માટે પણ જુના મોબાઈલ ફોનથી લે વેચ કરતા દુકાનદારો ઉપર નિયંત્રણ મુકવું જરૂરી છે.

સબબ, ઉપરોક્ત વિગતે પોલીસ અધિક્ષકશ્રી, પાટણ તરફથી રજૂ થયેલ અહેવાલની વિગતે ગુજરાતમાં આતંકવાદી હુમલાની સંભાવના અને ગુપ્તચર સંસ્થાઓ તરફથી અવારનવાર માહિતી અનુસંધાને તેમજ હાલની પ્રવર્તમાન પરિસ્થિતીને અનુલક્ષીને સમગ્ર પાટણ જિલ્લામાં આતંકવાદી બનાવો અટકાવવા જાહેર સલામતી તેમજ કાયદો વ્યવસ્થા જળવાઈ રહે તે હેતુસર આવી બનતી ગુનાહિત પ્રવૃત્તિઓ અટકાવવી અતિ આવશ્યક હોઈ તે માટે નીચે મુજબનો હુકમ બહાર પાડવો અમોને ઈષ્ટ જણાય છે.

સબબ, હું બી.એસ.પટેલ, જી.એ.એસ., અધિક જિલ્લા મેજિસ્ટ્રેટ, પાટણ જિલ્લો ફોજદારી કાર્યરીતિ અધિનિયમ - ૧૯૭૩ (૧૯૭૪ ના નં.૨) ની કલમ - ૧૪૪ હેઠળ મને મળેલ સત્તાની રૂએ ફરમાવું છું કે,

૧. પાટણ જિલ્લામાં કોઈ પણ દુકાનદાર ઈસમ જુના / નવા મોબાઈલ ફોન ગ્રાહક પાસેથી ખરીદ /

વેચાણ કરે તો જે તે ગ્રાહકનું પુરેપુરું નામ સરનામું તથા આઈડી પ્રુફ ફરજિયાત મેળવવાનું રહેશે.

૨. પાટણ જિલ્લામાં જુના મોબાઈલ ફોનની ખરીદ - વેચાણ કરતા દુકાનદારે આ અંગે જરૂરી માહિતી નીચે મુજબના અલગ અલગ રજીસ્ટર નીભાવવાના રહેશે.

૩. પાટણ જિલ્લામાં નવા સિમકાર્ડનું વેચાણ કરતી વખતે નીચે મુજબના કોલમનું રજીસ્ટર નિભાવવાનું રહેશે. તેમજ સિમકાર્ડ ખરીદનારના આઈ ડી પ્રુફની નકલ મેળવવાની રહેશે.

આ ઉપરાંત જુના મોબાઈલ લે - વેચ કરનાર વેપારીઓએ જુના મોબાઈલ લેતા પહેલા મોબાઈલ વેચનારનું તથા જુના મોબાઈલ વેચતી વખતે મોબાઈલ ખરીદનારનું ઓળખ અંગેનું નામ સરનામું નોંધવું ફરજિયાત બનાવવામાં આવે તે માટે નીચે દર્શાવ્યા મુજબના કોલમ સહિતના અલગ અલગ રજીસ્ટર નીભાવવાના રહેશે.

જુના મોબાઈલ ખરીદતી વખતે વેપારીએ નિભાવવાનું રજીસ્ટર

ક્રમ	મોબાઈલની વિગત / કંપની	આઈએમઆઈ નંબર	મોબાઈલ વેચનાર / ખરીદનારનું નામ સરનામું	આઈ ડી પ્રુફની વિગત

જુના મોબાઈલ વેચતી વખતે વેપારીએ નિભાવવાનું રજીસ્ટર

ક્રમ	મોબાઈલની વિગત / કંપની	આઈએમઆઈ નંબર	મોબાઈલ વેચનાર / ખરીદનારનું નામ સરનામું	આઈ ડી પ્રુફની વિગત

નવું સિમકાર્ડ વેચતી વખતે વેપારીએ નિભાવવાનું રજીસ્ટર

ક્રમ	સિમકાર્ડની વિગત કંપનીનું નામ	સિમકાર્ડ નંબર	સિમકાર્ડ ખરીદનારનું નામ સરનામું	સિમકાર્ડ ખરીદનારના આઈડી પ્રુફની વિગત	સિમકાર્ડ ખરીદનારની સહિ

ઉપરોક્ત કોલમવાર રજીસ્ટરો દુકાનદારે પાંચ વર્ષ સુધી જાળવવાના રહેશે.

વધુમાં, આદેશ કરવામાં આવે છે કે, કોઈપણ વ્યક્તિએ મોબાઈલ / સીમકાર્ડ, હેન્ડસેટ વિગેરે વગર ઓળખકાર્ડ અથવા કોઈપણ ઓળખપત્ર વગર લે - વેચ કરવામાં આવશે તો તે માટે આવા લેનાર / વેચનારની પણ અંગત જવાબદારી નક્કી કરવામાં આવશે.

આ હુકમ તા.૦૧/૦૨/૨૦૨૪ થી તા.૩૧/૦૩/૨૦૨૪ (બંને દિવસો સુધ્યાંત) સુધી અમલમાં રહેશે.

આ હુકમ અન્વયે પાટણ જિલ્લામાં ફરજ બજાવતા પોલીસ હેડ કોન્સ્ટેબલ કે તેનાથી ઉપરનો હોદ્દો ધરાવતા તમામ પોલીસ અધિકારીઓશ્રી આ જાહેરનામાનો ભંગ કરનાર ઈસમો સામે આઈ.પી.સી. કલમ-૧૮૮ મુજબ ફરીયાદ માંડવા અધિકૃત કરવામાં આવે છે.

આજ રોજ તા.૦૧/૦૨/૨૦૨૪ ના રોજ મારી સહી તથા કોર્ટનો સિક્કો કરી આપ્યો.

બી.એસ પટેલ,
અધિક જિલ્લા મેજિસ્ટ્રેટ,
પાટણ.

વંચાણમાં લીધું :-

પોલીસ અધિક્ષકશ્રી, પાટણના પત્ર નં. LIB/જાહેરનામું/૧૩૧/૨૦૨૪ તા. ૨૫.૦૧.૨૦૨૪

હુકમ

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ મુજબનો

હુકમ ક્રમાંક.એમએજી(૧)/વશી/૬૮૭ થી ૭૩૫/૨૦૨૪.- સંદર્ભ - ૧ ના પત્રની વિગતોએ ગુપ્તચર અહેવાલો અને અમુક બનાવોથી જણાય છે કે ત્રાસવાદી અસામાજિક તત્વો શહેરોમાં તેમજ ગીચ વસ્તીવાળા રહેણાંક વિસ્તારોમાં ગુપ્ત આશરો મેળવી જાહેર શાંતિ અને સલામતીનો ભંગ કરે છે તેમજ આતંકવાદી પ્રવૃત્તિ કરે છે જેથી માનવ જીંદગીની ખુવારી થાય અને લોકોની અને જાહેર સંપત્તિને નુકસાન પહોંચાડે છે.

બહારના રાજ્યોમાં અગર દેશ બહારથી આવતા આવા તત્વો કોઈના ભાડે મકાન રાખીને રહેતા હોય છે અને વિસ્તાર વિગેરેનું સર્વે કરી સ્થાનિક પરીસ્થિતિથી માહિતગાર થઈને તેઓની ત્રાસવાદી પ્રવૃત્તિઓને અંજામ આપતા હોય છે જેથી ભાડેથી મકાન આપતા મકાન માલિકો ઉપર થોડાક નિયંત્રણો મુકવાનું રાજ્ય અને દેશની સુરક્ષાના પરિપ્રેક્ષ્યમાં જરૂરી જણાય છે જેથી પાટણ જિલ્લાના તમામ શહેરી તથા ગ્રામ્ય વિસ્તારના કોઈ પણ મકાન માલિક અગર તો આ માટે આવા મકાન માલિકે ખાસ સત્તા આપેલ વ્યક્તિ જ્યારે ભાડે આપે ત્યારે તેમજ ઔદ્યોગિક વિસ્તારમાં મકાનો ભાડે આપતા પહેલા ફોટોગ્રાફ સાથેની માહિતી સંબંધિત પોલીસ સ્ટેશનમાં આપવા સાડુ ફોજદારી કાર્યરીતિ અધિનિયમ - ૧૯૭૩ (૧૯૭૪ ના નં.૨) ની કલમ- ૧૪૪ મુજબ જાહેરનામું બહાર પાડવા દરખાસ્ત મોકલી આપેલ છે.

પોલીસ અધિક્ષકશ્રી, પાટણની દરખાસ્ત અન્વયે ઉપરની વિગતે પાટણ જિલ્લામાં કાયદો અને વ્યવસ્થાની પરિસ્થિતિ જળવાઈ રહે તે સારુ સાવચેતીનાં પગલાંની આવશ્યકતા રહે છે.

સબબ, હું બી.એસ.પટેલ, જી.એ.એસ., અધિક જિલ્લા મેજસ્ટ્રેટ, પાટણ જિલ્લો ફોજદારી કાર્યરીતિ અધિનિયમ - ૧૯૭૩ (૧૯૭૪ ના નં.૨) ની કલમ - ૧૪૪ હેઠળ મને મળેલ સત્તાની રૂએ સમગ્ર પાટણ જિલ્લાના શહેરી તથા ગ્રામ્ય વિસ્તારના કોઈ પણ મકાન માલિક અગર તો આ માટે આવા મકાન માલિકે ખાસ સત્તા આપેલ વ્યક્તિ જ્યારે મકાન ભાડે આપે ત્યારે તેમજ ઔદ્યોગિક વિસ્તારમાં મકાનો ભાડે આપતાં પહેલા તે અંગેની જાણ નીચેના કોલમ મુજબની માહિતી ફોટોગ્રાફ સાથેની માહિતી સંબંધિત પોલીસ સ્ટેશનમાં આપવાની રહેશે.

ક્રમ	મકાન માલિકનું નામ તથા ભાડે આપેલ મકાનની વિગત કયા વિસ્તારમાં છે વિગેરે	મકાન ભાડે આપવા સત્તા ધરાવતાં વ્યક્તિનું નામ	મકાન ક્યારે ભાડે આપેલ છે ?	કઈ વ્યક્તિઓને ભાડે આપેલ છે? તેમના પાકા નામ, સરનામા તથા ફોટા સાથે.	મકાન માલિકને ભાડુઆતનો સંપર્ક કરાવનાર વ્યક્તિનું નામ / સરનામું તથા કોન્ટેક્ટ નંબર
૧	૨	૩	૪	૫	૬

આ હુકમ તા.૦૧/૦૨/૨૦૨૪ થી તા.૩૧/૦૩/૨૦૨૪ (બંને દિવસો સુધ્યાંત) સુધી અમલમાં રહેશે.

આ હુકમ અન્વયે પાટણ જિલ્લામાં ફરજ બજાવતા પોલીસ હેડકોન્સ્ટેબલ કે તેનાથી ઉપરનો હોદ્દો ધરાવતા તમામ પોલીસ અધિકારીઓશ્રી આ જાહેરનામાનો ભંગ કરનાર ઈસમો સામે આઈ.પી.સી. કલમ-૧૮૮ મુજબ ફરીયાદ માંડવા અધિકૃત કરવામાં આવે છે.

આજ રોજ તા.૦૧/૦૨/૨૦૨૪ ના રોજ મારી સહી તથા કોર્ટનો સિક્કો કરી આપ્યો.

બી.એસ પટેલ,
અધિક જિલ્લા મેજસ્ટ્રેટ,
પાટણ.

વંચાણમાં લીધું :- (૧) પોલીસ અધિક્ષકશ્રી, પાટણના પત્ર નં. LIB/જાહેરનામું/૧૨૭/૨૦૨૪ તા. ૨૫.૦૧.૨૦૨૪

(૨) અત્રેની કચેરીના હુકમ ક્રમાંક.એમએજી(૧)/વશી/૫૮૮ થી ૬૩૭/૨૦૨૪ તા.૦૧/૦૨/૨૦૨૪

સુધારા હુકમ

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ મુજબનો

હુકમ ક્રમાંક.એમએજી(૧)/વશી/૭૮૫ થી ૮૪૩/૨૦૨૪.- આમુખ - ૧ ના પત્રથી રજુ થયેલ દરખાસ્ત અન્વયે અત્રેના આમુખ-૨ વાળા હુકમથી ફોજદારી કાર્યરીતિ અધિનિયમ - ૧૯૭૩ (૧૯૭૪ ના નં.૨) ની કલમ - ૧૪૪ હેઠળ મને મળેલ સત્તાની રૂએ સમગ્ર પાટણ જિલ્લાના શહેરી

તથા ગ્રામ્ય વિસ્તારના ગેસ્ટહાઉસના માલીકોએ રજીસ્ટરમાં એન્ટ્રી કરાવી પાટણ જિલ્લા પોલીસ દ્વારા તૈયાર કરવામાં આવેલ PATHIK (Programme for Analysis of Traveller & Hotel Informatiks) ઇન્સ્ટોલ કરાવી રજીસ્ટરમાં થતી એન્ટ્રીઓ PATHIK સોફ્ટવેરમાં કરવા ફરમાવાતું જાહેરનામું પ્રસિધ્ધ કરવામાં આવેલ છે.

અત્રેના આમુખ-૨ ના હુકમ/જાહેરનામામાં અમલવારીનો સમયગાળો “ તા. ૦૧/૦૨/૨૦૨૪ થી તા.૩૧/૦૧/૨૦૨૪ (બંને દિવસો સુધ્યાંત)” લખાયેલ છે. જે શરતચૂકથી લખાયેલ હોઈ અત્રેના આમુખ-૨ ના હુકમમાં અમલવારીનો સમયગાળો “તા. ૦૧/૦૨/૨૦૨૪ થી તા.૩૧/૦૧/૨૦૨૪ (બંને દિવસો સુધ્યાંત)” ના બદલે “તા. ૦૧/૦૨/૨૦૨૪ થી તા.૩૧/૦૩/૨૦૨૪ (બંને દિવસો સુધ્યાંત)” વાંચવા આથી સુધારા હુકમ કરવામાં આવે છે.

આમુખ-૨ થી પ્રસિધ્ધ કરેલ જાહેરનામાંની અન્ય તમામ વિગતો યથાવત રહેશે.

આજ રોજ તા.૦૩/૦૨/૨૦૨૪ ના રોજ મારી સહી તથા કોર્ટનો સિક્કો કરી આપ્યો.

બી.એસ પટેલ,
અધિક જિલ્લા મેજસ્ટ્રેટ,
પાટણ.

વંચાણમાં લીધું :-

પોલીસ અધિક્ષકશ્રી, પાટણના પત્ર નં. LIB/જાહેરનામું/૧૨૮/૨૦૨૪ તા. ૨૪.૦૧.૨૦૨૪

હુકમ

ગુજરાત પોલીસ અધિનિયમ-૧૯૫૧ ની કલમ-૩૭(૧) મુજબનો

હુકમ ક્રમાંક.એમએજી(૧)/વશી/૭૩૬ થી ૭૮૪/૨૦૨૪.- આગામી તા.૦૮/૦૩/૨૦૨૪ના રોજ મહા શિવરાત્રી, તા.૨૪-૨૫/૦૩/૨૦૨૪ ના રોજ હોળી-ધુળેટી, તા.૨૮.૦૩.૨૦૨૪ ના રોજ ગુડફ્રાઈડના તહેવારની ઉજવણી થનાર છે, તેમજ રાજકીય સંગઠનો સંસ્થાઓ ધ્વારા તથા સરકારશ્રી ધ્વારા વિવિધ કાર્યક્રમો થતા હોઈ આ કાર્યક્રમો દરમ્યાન સરકારશ્રી વિરુદ્ધમાં આક્ષેપો/પ્રતિઆક્ષેપો કરી આંદોલનાત્મક કાર્યક્રમો/ સરઘસ કાઢી/ધરણાં કરી/ભૂખ હડતાલ કરી/ રેલી કાઢી/ આવેદનપત્ર આપવાથી પાટણ જિલ્લાની સુલેહ શાંતિનો ભંગ ન થાય અને કાયદો અને વ્યવસ્થાની પરિસ્થિતિ જળવાઈ રહે તે માટે પાટણ જિલ્લાના તમામ શહેરી તથા ગ્રામ્ય વિસ્તારોમાં તા.૦૧.૦૨.૨૦૨૪ થી તા.૩૧.૦૩.૨૦૨૪ સુધીનું હથિયારબંધી ફરમાવાતું જાહેરનામું બહાર પાડવા પોલીસ અધિક્ષકશ્રી, પાટણના આમુખ -૧ ના પત્રથી અત્રે દરખાસ્ત મોકલી આપેલ છે.

પોલીસ અધિક્ષકશ્રી, પાટણની સદરહુ દરખાસ્ત અન્વયે ઉપરની વિગતે પાટણ જિલ્લામાં સુલેહ શાંતિનો ભંગ ન થાય અને કાયદો અને વ્યવસ્થાની પરિસ્થિતિ જળવાઈ રહે તે સારું સાવચેતીનાં પગલાંની આવશ્યકતા રહે છે.

વાસ્તે, હું બી.એસ.પટેલ, (જી.એ.એસ.), અધિક જિલ્લા મેજસ્ટ્રેટ, પાટણ ગુજરાત પોલીસ અધિનિયમ, ૧૯૫૧ની કલમ ૩૭ (૧) મુજબ મને મળેલ સત્તાની રૂએ સમગ્ર પાટણ જિલ્લાના વિસ્તારમાં તા.૦૧.૦૨.૨૦૨૪ થી તા.૩૧.૦૩.૨૦૨૪ (બંને દિવસો સુધ્યાંત) નીચે મુજબના કૃત્યો કરવા મનાઈ ફરમાવું છું.

૧. શસ્ત્રો, દંડા, તલવાર, ભાલા, સોટા, બંદૂક, ચપ્પુ, લાકડી અથવા લાઠી અથવા શારીરિક ઈજા પહોંચાડવામાં ઉપયોગ થઈ શકે તેવી બીજી ચીજો લઈ જવાનું કે સાથે રાખી ફરવાનું કે એકઠા કરવાનું,
૨. જલ્દી સળગી ઉઠે તેવા વિસ્ફોટક પદાર્થો બનાવવાનું કે એકઠા કરવાનું કે સાથે રાખી ફરવાનું કે કોઈપણ સરઘસમાં જલતી અથવા પેટાવેલી મશાલો લઈ જવાનું,
૩. પથ્થર અથવા પથ્થર જેવા પદાર્થો અથવા હથિયાર અગર ફેંકી શકાય તેવા સાધનો સાથે રાખી ફરવાનું કે એકઠા કરવાનું.
૪. જુસ્સાદાર ભાષણ કરવાનું કે નનામીઓ કે પૂતળા બાળવાનું કે ચાળા પાડવા કે અસભ્યતા પ્રેરે અગર નીતિનો કે ભંગ કરે તેવા ચિત્રો તૈયાર કરવાનું કે પ્રદર્શિત કરવાનું,
૫. ધાર્મિક કે સામાજિક લાગણી દુભાય તેવા સૂત્રો પોકારવાનું,
૬. અપમાન કરવાનું કે અપમાન કરવાના ઈરાદાથી જાહેરમાં બિભત્સ સૂત્રો પોકારવાનું, અશ્લીલ ગીતો ગાવાનું કે ટોળામાં ફરવાનું,

૭. માણસનું મડદું / આકૃતિ અગર પ્રતિમા પ્રદર્શિત કરવાનું,
૮. નીતિનો ભંગ કરે તેવું ભાષણ કરવાનું, વાણી ઉચ્ચારવાનું, નીતિનો ભંગ થાય તેવા હાવભાવ કરવા, તેવી ચેષ્ટાઓ કરવાનું તથા ચિત્રો, પત્રિકાઓ અથવા પ્લેકાર્ડ તૈયાર કરવાનું, ઉપયોગ કરવાનું.

અપવાદ :: આ હુકમનો ખંડ (૧) નીચેની વ્યક્તિઓને લાગુ પડશે નહીં.

- (૧) ફરજ પરના સરકારી નોકર કે કામ કરતી કોઈપણ વ્યક્તિ કે જેના ઉપરી અધિકારીએ આવું કોઈપણ હથિયાર સાથે લઈ જવાનું ફરમાવ્યું હોય અથવા કોઈ પણ હથિયાર લઈ જવાની જેની ફરજ હોય.
- (૨) જિલ્લા મેજિસ્ટ્રેટશ્રી, અધિક જિલ્લા મેજિસ્ટ્રેટશ્રી, સબ ડીવીઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટશ્રી, જિલ્લા પોલીસ અધિક્ષકશ્રી કે તેમણે અધિકૃત કરેલ પોલીસ અધિકારીએ શારીરિક અશક્તિને કારણે લાકડી કે લાઠી લઈ જવાની પરવાનગી આપી હોય તે વ્યક્તિ.

પ્રતિબંધિત વિસ્તાર :: સમગ્ર પાટણ જિલ્લાનો હદ વિસ્તાર

શિક્ષા

આ જાહેરનામાના કોઈપણ ખંડનો ભંગ અથવા ઉલ્લંઘન કરનાર સને ૧૮૫૧ ના ગુજરાત પોલીસ અધિનિયમની કલમ- ૧૩૫ અને ભારતીય ફોજદારી અધિનિયમ - ૧૮૬૦ ની કલમ - ૧૮૮ હેઠળ શિક્ષાને પાત્ર થશે.

આ હુકમ અન્વયે પાટણ જિલ્લામાં ફરજ બજાવતા પોલીસ હેડકોન્સ્ટેબલ કે તેનાથી ઉપરનો હોદ્દો ધરાવનાર તમામ પોલીસ અધિકારીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ રોજ તારીખ : ૦૧/૦૨/૨૦૨૪ ના રોજ મારી સહી તથા કચેરીના સિક્કા સાથે જાહેર જનતાની માટે બહાર પાડવામાં આવે છે.

બી.એસ પટેલ,
અધિક જિલ્લા મેજિસ્ટ્રેટ,
પાટણ.

